

SCRIPT OF EVENING GOJRI NEWS BULLETIN 02MAR 2026 1700HRS

اوننگ گوجری نیوز بولیٹن 02 مارچ 2026

یوہ آکاشوانی جموں ہے عبیدالرحمان تے نصرت تیں خبر سُنو۔

HEADLINES

- ۱۔ لیفٹیننٹ گورنر منوج سنہا نے اج سڑک حادثہ مانہہ بلاک ہویا ایس ایس ایف اہلکار غا اہل خانہ نال ملاقات کرغے اپنی تعزیت پیش کی۔
- ۲۔ جموں مانہہ پی۔ایم ایوارڈ علاقائی کانفرنس خاطر 150 افسراں نانہہ نامزد کیو گیو ہے۔
- ۳۔ ضلع کٹھوعہ غا دور دراز بسولی گراں توڑی تقریباً 50 سال بعد سڑک پُجن ور مقامی لوکاں وستے نوی اُمید پیدا ہوئی ہیں۔
- ۴۔ ریلوے نے بولی تہوار تیں پہلاں مسافراں تے سیاحاں غی سہولت وستے وسیع انتظامات کیا ہیں۔
- ۵۔ رنگاں گا تہوار بولی غے بیڑے آتیں ہی جموں مانہہ بولی غی تیاری زوراں ور ہیں۔

LG ARNIA VISIT

لیفٹیننٹ گورنر منوج سنہا نے اج ضلع جموں گا ارنیا علاقہ گو دورو کیو جت وے خصوصی حفاظتی فوج غا سلیکشن گریڈ کانسٹیبل سنی سلگوترا غی رہائش گاہ ور گیا جھیڑو جے 28 جنوری نانہہ ایک المناک سڑک حادثہ مانہہ اپنی جان گنوا بیٹھو تھو ایل جی موصوف نے مرحوم کانسٹیبل غی خدمات گو اعتراف کرتا واں سوگوار کُنہہ نال ڈنگا دُکھ غو اظہار کیو۔ اس موقعہ ور موصوف نے انتظامیہ غا فوجی اہلکاراں غا کُنباں نال کھلا ہون غا عزم نانہہ دہرایو تے یقین دوايو کہ سو گوار کُنہہ غی ہر ممکن مدد کی جے غی۔ آکاشوانی غا خبراں آلا شعوبہ سنگ گل کرتا واں سوگوار خاندان غا ایک رکن تے ایک مقامی باشندہ نے اس طرح کہیو۔۔۔۔۔

HOLI PREP

جموں مانہہ بولی غا تہوار غی تیاری زور-و-شوراں سنگ جاری ہے۔ رنگاں غو
یوہ تہوار 4 مارچ نانہہ پورا ملک غے سمیت ات وی منایو جے غو۔ شہر مانہہ
بولی غو جوش صاف نظر آریو ہے، بازاراں مانہہ لوکاں غی بھیڑ دیکھی جارئی
ہے۔ تے لوک رنگ، گلال، پچکاری تے مٹھائی خریدتا نظر آریا ہیں۔ نوجواناں
مانہہ خاص طور ور بہت زیادہ خوشی دیکھی جارئی ہے۔ لوک بولی غی
اہمیت غا بارا مانہہ اپنا خیالات وی بیان کرریا ہیں، تے اس نانہہ اچھائی ور
بُرائی غی جیت، محبت، اتحاد تے بھارئی چارہ غو تہوار قرار دتو جارویو ہے۔
مقامی بچی ارشی شرما نے اس بارے اس طرح کہیو.....

PROG ANN

علاقائی خبراں آلو شعبو آکاشوانی جموں 3 مارچ 2026 نانہہ تہاڑی 12 بجے ولڈ
وایلڈ لائف تہاڑا 2026 غی تقریبات غا سلسلہ مانہہ ایک خصوصی پروگرام نشر
کرریو ہے۔ 25 منٹ غا اس خصوصی پروگرام مانہہ طبعی تے خوشبو دار پوداں
صحت غا تحفظ ورثہ غی بازیافت تے زندگی گزارن گا بکھ بکھ پہلواں ور تبادلہ
خیال کیو جے غو۔ اس خصوصی پروگرام مانہہ مارا مہمان ویں گا امت شرما
تے جھیڑا کہ جنگلات غا اسٹینٹ کنزرویٹر ہیں اس موقعہ ور موصوف اپنی
رائے تے ماہرانہ تجربات سانجھا کریں گا۔ اس پروگرام غی میزبانی ماری انکر
شروتی کھجوریہ کریں گی۔ پیش ہے اس پروگرام غی ایک جھلک.....

ANIMAL HUSBANDRY RBN

محکمہ مال چوکھر رام بن نے آئی۔ڈی۔ڈی۔ایس یعنی دودھ غا کاروبار نانہہ
بہتر بنان بارے سرکاری سکیم ور خاص زور دتو ہے۔ یاہ سکیم زیادہ تر قبائلی
تے دیہی علاقہ جسران کہ رام بن مانہہ نافذ کی جے، جت خاصی تعداد
مانہہ غریب خاندان بسیں۔ اس سکیم غے تحت مویشی، مشینری تے دیگر
اخراجات ور 50 فی صد غی رعایت دتی جے، تانجے دودھ غا کاروبار، غے ذریعے
لوکاں غی آمدنی، بدھے۔ تے روزگار گا مواقع کھولیں۔ اس سکیم غو مقصد

دودھ غی پیداوار تے دیہی آمدنی مانہہ اضافو کرنو ہے۔ اس واسطے خواتین غی قیادت مانہہ، مل غے کم کرن آلی تنظیم بنائی جیں تے ڈیری یونٹس واسطے 10 توڑی، جانور فراہم کیا جیں۔ اس تیں علاوہ آٹومیٹنگ دودھ جمع کرن آلی مشین، زیادہ مقدار مانہہ دودھ نانہہ ٹھنڈا کرن آلی مشین، دودھ واسطے گڈی تے دودھ دین آلی مشین جیسی سہولیات ور وی 50 فی صد غی رعایت دتی جے غی۔ اس بارے مزید گل کرتا واں رامبن تیں مال چوکھر بارے چیف افسر راجیش ارورا نے اس طرح کہیو۔-----

SANSKRIT SAMMELAN

ڈوڈھ مانہہ ایک شاندار سنسکرت کٹمپ سمیلن تے ارنگ اتسو غو انعقاد کیو گیو۔ جس مانہہ سنسکرت غا علماء، آچاریہ تے کمیونٹی غا افراد نے شرکت کی۔ تے بھارت غی ثقافتی تے لسانی وراثت نانہہ منایو۔ اس پروگرام مانہہ ڈپٹی کمشنر کرشن لال نے شرکت کی، تے روایتی چراغ جلا گے تقریب غو افتتاح کیو۔ تے بھارت ماتا نانہہ خراج عقیدت پیش کیو۔ اس موقع ور انہاں نے کہیو کہ سنسکرت دنیا غی قدیم ترین زبانوں وچوں ایک ہے۔ تے اج وی بھارت غی فلسفیانہ، روحانی تے ثقافتی وراثہ تیں جڑن غو ایک اہم ذریعو ہے۔ انہاں نے مزید اس طرح کہیو۔-----
